

పెద్దకథ

తెలుబుట్ట

-బి.ఎస్. రిమల

(గ్రామసంస్కారము)

నిరాశ నిండు గర్భిణివంటిది. అనుభవించడం రావాలే గానీ నిరాశలో గర్భిణి స్త్రీలా ఆనందాన్ని పొందవచ్చు. అది జీవితాన్ని కొత్తగా ప్రసవిస్తుంది. కొత్త ఆనందాన్నిస్తుంది. ఆశ ఒక ఊహ. ఆశ అందమైనది. నిరాశ ఒక వాస్తవం. నిరాశ - వాస్తవం నుండి ఊహకు చేరుకుని దాన్ని వాస్తవం చేసుకోలేకపోయిన తీరును తెలుపుతుంది. ఆశ గమనాన్ని తెలుపుతుంది. నిరాశ గమ్యం యొక్క దూరాన్ని తెలుపుతుంది. నిరాశ ఆ లక్ష్యాన్ని చేరుకోలేని దశను తెలుపుతుంది. నిరాశ దాటిన లక్ష్యాల గమ్యాలపట్ల ఆహాన్ని తొలగిస్తుంది. మరింత ఉన్నత జీవిత లక్ష్యాన్ని తిరిగి కొత్తగా ప్రారంభిస్తుంది. ఆ ముగ్గురి మధ్య యిలా ఎన్ని చర్చలో... జైలు ప్రపంచంలో ప్రపంచానికి వెలుగునిచ్చే ఎన్నో పుస్తకాలు రాయబడ్డాయంటే రాయబడవూ మరీ! తన మనస్సు - ఈ సమాజ లోపలి పొరలోకి వెళ్లి తరచి చూసే సమయమూ ఏకాగ్రతా స్వేచ్ఛా చిక్కేది జైల్లోనే కదా! అని కూడా చర్చించుకున్నారు. బయటి ప్రపంచం చూసి ఆశయ్య ఏం ఆలోచిస్తున్నాడో తమ లోపలి ప్రపంచం చూసి వాళ్ళు అదే ఆలోచిస్తున్నారని అతనికి తెలియదు. అలాగే హాయిగా స్వేచ్ఛగా యింకా కొంత కాలం బతకాలి - యింకా చదువుకోవాలి అనే సారవ్య నిశ్చయాన్ని కోర్టు నిరాశచేసింది. సాక్ష్యాలు లేక కోర్టు కేసు కొట్టేయడంతో జైలు నుండి వీధిలో వడింది. తనకు తెలియని వారెవరో తన పార్టీ తరపున స్యూరిటీస్ ఇవ్వడంతో కొన్నాళ్ళకు శారద బేల్ పై బయటకు వచ్చి పార్టీలో భాగంగా జనారణ్యంలో తిరిగి కల్పిపోయింది. ఒంటరి సుశీల తండ్రి యిస్తానన్న స్యూరిటీస్ ను వద్దంటున్న సుశీల అప్పుడు అంగీకరించి యింటికి చేరింది.

జైల్లో ఉన్నప్పుడు బయటకు వచ్చాక ముగ్గురం కల్పి వుండాం. ఒకే దశంగా పనిచేద్దాం. అక్కడా మగవాళ్ళ పెత్తనం ఎదురైతే మహిళా సంఘాలు పెద్దాం. నాటి బౌద్ధభిక్షువుల్లా నేడు కొత్త ఒరవడి

స్వప్నిస్తూ స్త్రీ బౌద్ధభిక్షువుల్లా సమాజానికి అంకితం అవుదాం అని జైల్లో చేసుకున్న బాసలు బయటకు వచ్చాక నిలవలేదు. సారవ్యా సుశీలా ఏదో ఉత్తేజంలో సరేనన్నారు గానీ బయటకు వచ్చాక ఎవరి జీవితం వారిదైపోయింది. ముందు నేను కబురు చేస్తాను. ఆ తర్వాత వీలు చేసుకుని నేనే వస్తాను నాతో రావడానికి రెడీ ఉండండి అని శారద అన్నప్పుడు జైల్లో నిర్బంధంలో సై అన్నారు గానీ బతుకుమీది తీపి అంత త్వరగా వదిలేది కాదని బయటకు వచ్చాక వారికి అర్థం కావడానికి ఎంతో కాలం పట్టలేదు.

బావిలో పడి చావాలనుకున్న సారవ్య యిప్పుడు చాలా మారిపోయింది. నిర్బంధంలో శారద యిచ్చిన చైతన్యం సారవ్యను దళంలో చేరి మళ్ళీ చావడానికి సిద్ధం చేసింది. ఆనాడు ఊరకే చావడంకన్నా ఈరోజు ఒక మంచి సమాజం కోసం చావడానికి సిద్ధపడ్డం ఎంతో నయం. అయితే యిప్పుడు ఆమెకు శారద చెప్పిన త్యాగం పట్ల భిన్నాభిప్రాయం లేదు. అసలు ఎందుకు చావాలి అనే అంశంతోనే విభేదించింది. ఆశ - నిరాశ - లక్ష్యం - గమ్యం - మరింత ఉన్నత లక్ష్యాల చర్చ ఆమెను చావును ప్రేమించే దశ నుండి బతుకు ప్రేమించే దశకు పరివర్తన చెందించింది. జీవితాన్ని ఓడిపోయిన వారు నిరసనతో, త్యాగంతో చావుకు సిద్ధపడ్డా - జీవితాన్ని తిరిగి గెలుచుకునే అవకాశాలున్నాయనే కొత్త ఆశలు లక్ష్యాలు కొత్తగా



చిగురిస్తే - చావుకు సిద్ధపడి బతుకును ప్రేమించడం నుండి - బతుకుకు సిద్ధపడి చావును నిరాశ నిర్లక్ష్యం అనే రూపంలో ప్రేమించడంలోకి పర్యవసిస్తారా - ప్రాణాలివ్వడం కోసం వచ్చి కొంత కాలం పనిచేసి తిరిగి వెనక్కి వెళ్తున్న వాళ్ళు - ఈ దశలోని వారేనా - అలా అయితే ఈ నిర్బంధాలు తొలగిపోతే చావు భయంతో చేరి చావుకు సిద్ధపడి పనిచేస్తున్న రిక్రూట్ మెంట్ అంతా దళాల్లోంచి రిట్రీట్ అవుతారా! నిర్బంధం ఉంటే తప్ప తమ రిక్రూట్ మెంట్లు సాగదా! సారవ్య సుశీలల్లో ఓ రౌండు చర్చించి వెళ్ళాక శారదలో ఈ కొత్త ఆసుమానాలు మొదలయ్యాయి. భయం భయంగానే తన భయాల్ని పార్టీ ముందుంచితే తేలిగ్గా నవ్వేసి నీక్కుడా వెళ్ళిపోయి వారిలాగే జీవించాలనిపిస్తోందని చెప్పరాదూ - అని హేళన చేయడంతో తన కమిట్ మెంట్లు పట్ల ఆ మాటలు శూలాల్లా గుచ్చి నట్టయి విలవిలలాడిపోయింది. కొన్ని భావాల్ని వ్యక్తం చేయకపోతేనే హాయి. ఎక్కువ గౌరవం. ఆ కోవలో ఈ చర్చనీ చేర్చేసి మౌనం దాల్చింది శారద. కాని సారవ్య వాదనలో ఏదో సత్యం తాలూకు అంశ ఉందనిపించేది.

అత్తగారి ఊరూ, చెల్లెలింటికి - మాలతి - సుశీల - ఆశయ్యల యిళ్ళ మధ్య ఆసు పోస్తున్నట్టుగా తిరుగుతూ సారవ్య పరిపరివిధాల భావి జీవితం గూర్చి ఆలోచిస్తోంది. అసలు పెళ్ళి పిల్లలు లేకుండా ఆ ఆశనిరాశల్లో పనిలేకుండా సమాజం కోసం బ్రహ్మచారుల్లా - సన్యాసుల్లా - బౌద్ధ భిక్షువుల్లా స్త్రీలు తమ బతుకు తాము ఎందుకు బతకకూడదు. స్త్రీలు బౌద్ధ భిక్షువుల్లా మారితే మానవ వంశం నిర్మంశం అవుతుందనే భావవాదనలో మగద్దృష్టి తాలూకు లోపం లేదా! స్త్రీలు ఎందుకు పిల్లల్ని కనాలి. ఎందుకు మగ వాళ్ళను సుఖపెట్టాలి. ఇప్పుడు సమాజంలో రావాల్సింది అంబేద్కర్ చెప్పిన నవబౌద్ధ విప్లవం. ఈ మాటపై మాలతితో పాటు ఆశయ్య కూడా సారవ్యతో ఏకీభవిస్తాడు. అయితే ఆ బౌద్ధ విప్లవం యిప్పుడు స్త్రీవాద కోణంలో భాగంగా స్త్రీబౌద్ధ భిక్షు సంఘాల ద్వారానే సాధ్యం అని చేసే మాలతి సారవ్యల చర్చల్లో ఆశయ్య విభేదిస్తాడు. నువ్వు ఆడదానివై పుట్టి ఉంటే నీకు తెల్పికండేది అనడంతో ఆశయ్య ఓడిపోయినట్టు నవ్వి తల వేలాడేస్తాడు. దాంతో ఆశయ్య స్థానంలో సుశీలను కలుపుకున్నారు వారు. ఏదో మిషతో ఆ ముగ్గురు కల్చుకొని ఏదేదో చర్చించేవారు. ఆ ప్రశ్నలు అప్పుడప్పుడు ఆశయ్యను కూడా చర్చకు లాగేవి.

ఇంతకూ తాము ఎందుకోసం బతకాలి. మాలతి కూతుర్ని చూసుకుంటూ బతుకుతుంది. తమ యిద్దరికీ ఇప్పుడా అవకాశం లేదు. అసలు ఈ జీవితం అంటే ఏమిటి? తమకు తెల్పింది జీవితమేనా - స్త్రీల నగటు జీవితాలు యిలానే

ఉంటాయా - తాము జైల్లో ఒక కొత్త జీవితాన్ని ఒక కొత్త సమాజాన్ని సృష్టించుకున్నాము. ఈ సమాజంలో ఆ నమూనా జీవితాన్ని తిరిగి కొత్తగా ప్రారంభించ గలిగితే ఎంత బాగుండు.

"అందుకు ఈ పాత తెల్లిన సమాజాన్ని వదిలేసి మనం తెలియని ఒక కొత్త సమాజంలోకి వేరొక చోట కొత్తగా ప్రవేశించాలి. నాలాంటి ఉద్యోగులకు అది ఎలా సాధ్యం. ఈ సర్వీసు సీనియారిటీ పోతుంది. కొత్తచోట ఆర్థిక అభద్రత ఎంతో కుంగదీస్తుంది. ఇంత జీతం కొత్తచోట సంపాదించడం అసాధ్యమైనవిషయం". అది మీలాంటి భద్ర జీవితంలేని వారికే ఉన్న గొప్ప అవకాశం" అంది మాలతి.

"అసలు ఒక కొత్త సమాజంలోకి నేనెందుకు వెళ్ళాలి. శారద చెప్పింది యిదేగదా - పార్టీ అనే కొత్త సమాజంలోకి వెళ్ళి పాత సమాజాన్ని ఒక కొత్త సమాజంగా మార్చడం గురించే శారద చెప్పింది. నేను ఆ మాటనే గదా వ్యతిరేకిస్తున్నది. నేను కొత్త సమాజంలోకి ఎందుకు వెళ్ళాలి. ఈ పాత సమాజంలో కొత్త జీవితాన్ని సాధించుకుంటూ ఈ సమాజాన్నే కొత్త సమాజంగా ఎందుకు మార్చకూడదు. ఈ సమాజం అలా ఎందుకు మారకూడదు? వెనకా ముందూ ఎవరూ లేని స్త్రీని మనం ప్రవేశించే కొత్త సమాజం ఎలా స్వీకరిస్తుందో" అంది సారవ్వు.

"బాల్యం నుండి మన జీవితాల్ని మళ్ళీ కొత్తగా ప్రారంభిస్తే ఎంత బావుండేదో" అంటూ వేదాంతులో పడ్డాడు ఆశయ్య.

"అవును సారవ్వును చేసుకొనేవాడివా - మాలతిని చేసుకొనేవాడివా?" సూటిగా ప్రశ్నించింది సుశీల. ఆశయ్య అయోమయం అయి పోయాడు. గడిచిపోయిన కష్టాలు జ్ఞాపకార్థం అందంగానే ఉంటాయి. అవే కష్టాలు మళ్ళీ ఎదురైతే - ఆబాల్యం నాకొద్దు ఆ కష్టాలు నాకొద్దు అనేవాళ్ళే ఎక్కువ. ఆశయ్యను చూసి సారవ్వు ఆశగా నవ్వింది. అటు సారవ్వు - ఇటు మాలతి - మరోవైపు లక్ష్మి - ఎటూ తేల్చుకోలేక అవస్థ పడుతున్న ఆశయ్యను చూసి భలే నవ్వింది. నవ్వి నవ్వి విషాదంగా "తిరిగి బాల్యం నుండి ప్రారంభించినా మన జీవితాలు యిలాగే ఉంటాయి" అంటూ గంభీరమైపోయింది మాలతి.

"ఏం అలా అంటావు?" అని ఆశ్చర్యపోయాడు ఆశయ్య. తాను ఎవర్ని చేసుకునేవాడో అనే చర్చ తప్పిపోయిందని లోలోన సంతోష పడ్డాడు. అది గమనిస్తూనే అంది మాలతి.

"ఈ సమాజం మారలేదు గనక - మనం అవే మన పాత్రల్ని పోషించక తప్పదు. మనం ఉన్న ఆ సామాజిక స్థితిగతుల్లో మనలో ఎవరం కూడా అంతకన్నా భిన్నంగా ప్రవర్తించడం సాధ్యం కాదు. ఉదాహరణకు సారవ్వును నువ్వు చేసుకొని ఉంటే

సంసార జంజాలంలో నీ చదువు ఆగిపోయేది. పోనీ నేను నీతో లేచిపోయి వచ్చనా నీ చదువాగి పోయేది. తెచ్చిన కాడికి నా నగలు అయిపోయి నంక - నువ్వు చేయవట్టే యిన్ని కష్టాలు అని తిట్టికొట్టి పోసేవాడిని - ఏవేవో చిన్న వృత్తులు చేస్తూ."

ఆరోజు మాలతి కోసం వచ్చిన సారవ్వు అక్కడ బావను చూసి రాకూడనివేళ వచ్చాననుకొని చటుక్కున వెనుదిరిగింది. "చ - నీకింకా ఆ అనుమానం పోలేదా అంటూ మాలతి సారవ్వును రెక్కపట్టుకుని లాక్కొచ్చి కూర్చోపెట్టింది. మాలతి చాకచక్యంవల్ల కొద్ది సేపట్లోనే తిరిగి ముగ్గురూ ఒక్క హృదయంలా మారిపోయారు. పాత జ్ఞాపకాల మీద జోకులు వేసుకున్నారు. అలస్యంగా వచ్చిన సుశీల వారితో జతపడింది.

"నువ్వు ఎన్ని చెప్పి బావను నీకు నేను త్యాగం చేయలేదంటావా!" అని నవ్వుతూ సీరియస్గానే



చుక్కల్లో తారలరేట్లు

బాలీవుడ్లో తారలకు నటనంటే కాసుల వంటలా వుంది. ఈ మధ్య నన్నీడియోల్ ఒక సినిమాకు రూ. 3.5 కోట్లు ఇమ్మని అడిగాడట. హీరోలైతే రూ 75 లక్షల నుంచి 3 కోట్ల దాకా, హీరోయిన్లయితే 60 లక్షల నుంచి 2 కోట్ల దాకా అడుగుతున్నారు.

మాలతిని నిలదీసింది సారవ్వు. మాలతి కోసం బావకోకుం తన జీవితాన్ని త్యాగం చేశాననే బావనే సారవ్వును సజీవంగా ఆశాజీవిగా ఉంచుతోంది. అది వాస్తవం కాదని తెలిస్తే ఆమె ఆశా విశ్వాస సాధాలు కుప్పకూలి పోతాయని మాలతి గ్రహించలేక పోయింది.

"నీ కులం - ఆర్థికస్థితి నిన్ను చదువుకోసం యలేదు. నా కులం నన్ను ఆశయ్యతో లేచిపో నీయలేదు. అతని చదువే నిన్ను నన్ను - అతన్ని దగ్గర చేసింది. దూరమూ చేసింది. మీ బావ చదువుకొని యింతగా ఎదగకపోయి వుంటే నీవంతగా ప్రేమించేదానివీ కాదు. ప్రేమించినా వెంటకయ్యను మరచివట్టే మరచిపోయి ఉండేదా నివి. నేనూ అంతే. అతని చదువు, ఉద్యోగం మన యిద్దరి ప్రేమల్ని పెంచి మన పీకలమీదికి

తెచ్చింది. నీవు వుట్టిన కులం కారణంగానే నీవు నీ బావను త్యాగం చేయాల్సి వచ్చింది. ఇదొక సామాజిక అనివార్యత. ఇందులో నీ త్యాగం పాలు చాలా తక్కువ. నీవు లేకపోతే మరొకరి సాయంతోనైనా మీ బావను నేను వాటేసుకునే దాన్నే గదా - ఆలోచించు."

ఆ వివరణతో సారవ్వు దిగాలుపడి పోయింది. అకస్మాత్తుగా నిస్సహాయం తూలిపడి పోయింది. సుశీల మాలతి కల్చి ఆమెను మంచంపైకి చేర్చారు. బావకోసం మాలతి కోసం తన జీవితాన్ని త్యాగం చేశాననే బావన ఒక్కసారిగా వేళ్ళు నరికిన చెట్టులా కూలిపోవడంతో సారవ్వు తట్టుకోలేక పోయింది. అది వాస్తవం అయినా కాకపోయినా ఆ బావనే ఆమెకు మళ్ళీ జీవితేచ్ఛనిస్తోందని మాలతికి అవుడు గానీ అర్థంకాలేదు. కొత్త ప్రాణం పోసి శారద ఎక్కించిన త్యాగం బావన యిలా దిగిపోవడం చూసి సుశీల చకితురాలైంది.

వాస్తవాలకన్నా విశ్వాసాలు బలమైనవి. పైకి మొండిఘటంలా కన్పించే సారవ్వు హృదయం యింత సున్నితమైందా అని తొలిసారిగా చకితుడయ్యాడు ఆశయ్య. జీవిత సర్వస్వం కోల్పోయినా ఆమె ఆత్మాభిమానమే ఆమెను బతికిస్తోంది. మాలతి కూల్చింది ఆ ఆత్మాభిమానాన్నే. స్వహా కొచ్చాక కడుపునొప్పితో గిలగిలా కొట్టుకుంది.

వారం రోజులకు కోలుకున్నవట్టికి మునుపటిలా నవ్వలేక పోయింది సారవ్వు. మాలతి కళ్ళలోకి సూటిగా చూడలేక పోయింది. గర్భనంచితో ఏవో మార్పులు చోటుచేసుకుంటున్నాయని డాక్టరు మేడం చెప్పిన విషయం సారవ్వుకు చెప్పకుండా దాటిసింది మాలతి. అది క్యాన్సర్గా మారవచ్చు నన్ను ఆమె మాటకు తనలో తనే బాధపడ్తోంది మాలతి. సారవ్వుకి వివరాలు తెలియకపోయినా జైల్లో ప్రారంభమైన తన తెల్లబట్ట - కడుపు నొప్పి రోజురోజుకూ పెరుగుతున్నట్టు మాత్రం గ్రహించింది. సారవ్వు పాత ఆదర్శాల్లోపాటు పాత ప్రణాళికలు సుడిగాలికి లేచిన ఎందుటాకుల్లా కొట్టుకుపోయాాయి. ఎటూ పాలుపోక గమ్యం లేని నొక అక్కడే లంగరు పడింది. నెలరోజుల్లో మాలతి పనిమనిషిలా చూడకపోయినా సారవ్వుకు ఆ యింట్లో స్థిరపడిన స్థానం అదే. టేలర్ పని నేర్చుకోవడం పూర్తయ్యేదాకా ఓపికపట్టి - చివరకు తన చెల్లెలి మొగుడే సర్పంచర్గా ఉన్నాడన్న ధీమాతో పోలీసుల భయాన్ని పారదోలి తాను వుట్టి పెరిగిన ఊరికే పయనమైంది సారవ్వు.

టేలర్ పని చేసుకుంటూ తమ వాడ పిల్లల్లో ఆడుతూ పాడుతూ గతాన్ని మరచి పోతున్నంతలో అంగన్వాడి టీచర్గా ఎన్నికై సారవ్వుకు ఒక స్థిర జీవితాధారం దొరికినట్టయింది. టేలర్ పని కూడా కొనసాగిస్తూ పిల్లల్లో తన ఆనందాన్ని కల్పించుకుంటోంది.

తల్లిని కోల్పోయిన ముగ్గురు పిల్లలకు తల్లిగా - వేసకమీ చేయించుకున్న అతనికి భార్యగా ఓ పెళ్ళి సంబంధం వచ్చిందని ఎటూ తేల్చుకోలేకుండా ఉన్నాను - రమ్మని రాయడంతో సుశీల యింటికి వెళ్ళింది సారవ్వు. సారవ్వు వెళ్ళిన మరుసటి రోజే శారద హఠాత్తుగా అక్కడ ఊడిపడింది. ముగ్గురు నెచ్చెలులు కల్చుకున్న సంతోషంతో సుశీల బంధువుల యింట్లో (శారద టెక్ జాగ్రత్తల కోసం ఎన్నుకున్న స్థలం అది) మూడు రోజులు హాయిగా గడిచిపోయాయి. ఏదో ట్రీట్ మెంట్ కోసం వస్తూ అక్కడికి వచ్చానని చెప్పింది శారద. శారద మొహం నిండు ముత్రయిదు జవ్వనిలా కళకళలాడుతోంది. జైలులో కన్నా కొంచెం చిక్కిపోయినా ఒక నూతనోత్సాహంతో శరీరం పెటపెటలాడుతోంది.

'నువ్వు మళ్ళీ పెళ్ళి చేసుకున్నావా-' అని అడిగింది సారవ్వు. ఎలా పసిగట్టిందబ్బో అని ఆశ్చర్యపోయింది శారద. నవ్వుతూ జెనన్నట్టు తలవూపింది. 'మస్తు మంచోడనుకుంటుంది. చెప్పినట్టు వినే మొగుడు దొరికితే అంతకన్నా కావల్సింది ఏముంది. బాగా చదువుకున్న సంస్కార వంతుడా' అని అభినందించింది సుశీల.

'చదువుకున్నోడు కాదక్కా. వాళ్ళది గోండు వంశం. గోండు రాజ్యం. పెద్దగా చదువుకోలేదు గానీ- నువ్వున్నట్టు చెప్పినట్టు వినే మొగుడే దొరికాడు. చక్కని హృదయం. అయితే ఆ హృదయానికి భాష రాదు... అది సరే గాని నీక్కూడా ఒక మంచి మొగుడ్ని చూసిపెట్టానక్కా. మరి ఎప్పుడు బయలుదేరుతున్నావు.' అని గలగలా నవ్వింది శారద.

సారవ్వు సుశీల కొద్ది క్షణాలు మాట్లాడలేదు. దాంతో శారద మాటమార్చి ఏవో కబురకు దిగింది. కాసేపాగి సారవ్వు వైపు చూస్తూ నాతో రావడానికి నీకేం తక్కువైంది. ఇక్కడ నీకింకేం మిగిలింది. ప్లాస్టీ కూడా నీకు జరిగిన అన్యాయానికి చాలా బాధ వద్దోంది - నేను చెప్తాక' అంది శారద.

'శారదా- నీలా నాది కాలేజీ నదువు చదువు కోగలిగిన జీవితం కాదని నీకు తెలియదా! ఎక్కడ పోగొట్టుకున్నామో అక్కడే వెతుక్కోవాలంటారు పెద్దలు. నేను పుట్టి పెరిగిన పల్లెలో కులంలో నా జీవితాన్ని పోగొట్టుకున్నాను. అక్కన్నే నా జీవితాన్ని గెలుచుకుంటాను' అంది సారవ్వు.


'ఏదోలా నీవు మీ వూరి మదర్ తెరిసా ననిపించుకుంటానంటావు'

'అంత పెద్దవాళ్ళతో పోలికెందుకు గానీ - మాలతి ఒక మాట చెప్పింది. మా ఊరి సర్పంచరు స్త్రీలకు రిజర్వు చేస్తున్నారు. నీవెందుకు ప్రజల హృదయాలను గెల్చుకోకూడదు అని అడిగింది. ఆ విషయమే ఆలోచిస్తున్నాను.'

'ప్రజల హృదయాలను గెలిచి పదవి సాధించగలవేమో గాని కొత్త భర్తను సాధించుకోగలవా.'

ఆంధ్రజ్యోతి సచిత్ర వారపత్రిక * 24-10-97

నాకా విషయంపై మనసు రోసిపోయింది. ఏదో కాస్త ఉన్న భ్రమల్ని మాలతి వాస్తవాలు చెప్పి పటా పంచలు చేసింది. ఇప్పుడు నేను బాగానే బతుకుతున్నాను గతం మరచి నన్నూ నా కొత్త జీవితాన్ని నా చుట్టూ వాళ్ళ గౌరవిస్తున్నాను. నాకు అడవుల్లో ఇతర ఊర్లతో పనిలేదు. ఎందుకంటే నెనెక్కడ పోగొట్టుకున్నానో అక్కడే నా జీవితాన్ని గెలుచుకుంటున్నాను. నీవు కోల్పోయిన జీవితం అంటూ నీకేమి లేదు- ఉంటే నీవూ నాలాగే అదే బంధుమిత్రుల మధ్య అదే ఊర్లో అదే సమాజంలో తిరిగి గెలుచుకో. నాకు యింతకన్నా గొప్ప విప్లవమూ జీవితమూ కనపడడం లేదు. నీ దయవల్ల నేనీపుడు పిరికిదాన్ని కానని నీకు తెలుసు."



తప్పేంటి

హోమో సెక్సువాలిటీ, లెస్బియనిజం మీద ఇన్నొవేషన్ల సినమాలు రావడం మొదలైంది. ఈ విషయంపై నమ్రతా శిరోద్వర్, కాశ్మీరా షాలు ఏమంటున్నారంటే అందులో అంత పెద్ద వింత ఏముంది. ఆ సినిమాలను మనం 'వేరు' గా చూడనక్కరలేదు. ఇవాళ రేపు ప్రపంచంలో ఈరకమైన ధోరణి ఎక్కువగానే వుంది. అందుకని 'ఆ సినిమాలా' అనుకోనక్కర్లేదు అన్నారు. కాశ్మీరా షా అయితే ఒక దుగు ముందుకేసి అసలు ఈ సబ్జెక్టు మీద సినిమా తీయడం సేలబుల్ ఐడియా అంది.

తనకన్నా వయసులో ఎంతో పెద్దయిన సారవ్వుతో మరింత వాదన పెట్టుకోలేక పోయింది శారద. ఆమె పడిన కష్టాలు కన్నీళ్ళు తనకు తెల్చు. ఆమె నిర్ణయంలో ఏదో సత్యం అంశ ఉండేవుంటుంది. అది ఆమె పట్ల తనకున్న విశ్వాస గౌరవం.

అలా మాట్లాడుతూనే ఉన్నారు. అకస్మాత్తుగా (గర్భనంచి) కడుపునొప్పితో మెలి తిరిగిపోయింది సారవ్వు. సుశీల డాక్టరుకు చూపించి వారం గడిచాక మాలతి యింటు దింపి వెళ్ళింది. శారద నాలుగోరోజే వెళ్ళిపోయింది.

ఆశయ్య సారవ్వు స్థితి చూసి కన్నీళ్ళు పెట్టాడు. ఆశయ్య భార్య లక్ష్మీ తమ యింటికి రమ్మంది.

"ఈ అభిమానం యిలాగే ఉండనీ" అని లోతుకు పోయిన కళ్ళతో నీరసంగా నవ్వింది సారవ్వు. "మీ బావను తీసుకొని లేచిపో అక్కా - నేను ఏమనుకోను" అని లక్ష్మీ నవ్విచే ప్రయత్నం చేసింది. "నిజంగానే మనం లేచిపోదామా సారవ్వు" అని నవ్వుతాలకే అనబోయినా ఆశయ్య కళ్ళలో నీళ్ళు నిండాయి.

ఆ మాటకు మాలతి అభ్యంతరం పెట్టంది. "మొగుడు-మగతోడు లేకపోయినా ఎంత హాయిగా ఆనందంగా - సొంత వ్యక్తిత్వంతో - సొంత కాళ్ళపై నిలబడి బతకగలమో - మా జీవితాల్ని మేం ఎలా గెలుచుకోగలమో - నిరూపించాక - ఇప్పుడు నీ అవసరం ఎవరికో వున్నట్టు - మగతోడు లేకపోతే ఆడవాళ్ళు బతకలేనట్టు - ఇప్పుడు లేచిపోదామా అంటావేమిటి? మళ్ళీ మీ మగపెత్తనం మా మీద రుద్దటానికా" అని నవ్వింది మాలతి.

"ఎంత చక్కగా జవాబు చెప్పావు" అన్నట్టు మాలతికేసి చూస్తూ కళ్ళతోనే అభినందించింది సారవ్వు. అంతలో అకస్మాత్తుగా మళ్ళీ తెరలు తెరలుగా లేచిన గర్భనంచి కడుపు నొప్పితో స్వహాకోల్పోయింది సారవ్వు. స్పృహలోకొచ్చాక "ఒక్కసారి యిలా రా బావా" అని చేత్తో నీరసంగా దగ్గరకు తీసుకుని మనసారా ముద్దిడుకుని ఆనంద భాషాలు రాల్చింది.

"మీరంతా తోడుండగా-ఇంకేం కావాలి. నా జీవితానికీది చాలు" అని అందరికీ నమస్కరించింది సారవ్వు.

కొన్నాళ్ళకు కష్టాల "గర్భనంచి" తొలగించబడ్డ సారవ్వు మసిగుడ్డ జీవితం పసిగుడ్డు జీవితంలా మళ్ళీ కొత్తగా వికసించడం ప్రారంభమైంది. కాలక్రమంలో ఆమె జీవితంలాగే ఆమె పేరు ఇంటిపేరు కొంచెం మార్పు చెందింది. ఆ ఊళ్ళో ఇప్పుడా మెను అందరు "సర్పంచ్ సారక్క" అని ప్రేమగా పిలుచుకుంటారు.

రమేష్ గారూ! ఇందులో చెప్పిన ఆశయ్యను నేనే. మీరు సారవ్వును పెళ్ళి చేసికొంటే అది ఎందరికో ఆదర్శం అవుతుంది. మీ పిల్లల్ని సారవ్వు తన సొంత పిల్లలా చూసుకోగలరు. మాలతిని చేసికొంటే మీ స్థాయి జీవితంలో వెంటనే కలగల్గిపోతుంది. సుశీలను చేసుకొంటే మగవాళ్ళంతా చెడ్డవాళ్ళు కారు అని అర్థం చేయించినట్టువుతుంది. ఒకటి చెప్పగలను. ఇన్ని అనుభవాలెదురైనా వాళ్ళ హృదయాలు తెల్లబట్టలా నిర్మలమైనవి. వీళ్ళలో ఎవర్ని చేసికొన్నా మీ జీవితంతో పాటు ఆమె జీవితాన్ని కూడా చిగురింపజేసినవారవుతారు. మీ నిర్ణయం కోసం వాళ్ళూ నేనూ ఎదిరి చూస్తుంటాం ఉంటాను.

- మీ విద్యాధరరావు.